

Brussell, 6 ta' Frar 2020
(OR. en)

5760/20

FIN 58
PE-L 4

NOTA

minn:	Kumitat tal-Baġit
lil:	Kumitat tar-Rappreżentanti Permanenti/Kunsill
Suġġett:	Rakkomandazzjoni tal-Kunsill dwar il-kwittanza li għandha tingħata lill-Kummissjoni fir-rigward tal-implimentazzjoni tal-baġit ġenerali tal-Unjoni Ewropea għas-sena finanzjarja 2018 – <i>Adozzjoni</i>

1. Il-Kumitat tal-Baġit eżamina r-rapport annwali tal-Qorti dwar is-sena finanzjarja 2018¹ f'Jannar u Frar 2020.
2. Ir-rapport annwali fih valutazzjoni tal-affidabbiltà tal-kontijiet ikkonsolidati tal-UE u l-legalità u r-regolarità tal-operazzjonijiet li jaqgħu taħthom għall-parti tad-dhul u l-infiq tal-baġit tal-UE, li jiffurmaw il-bażi għad-Dikjarazzjoni ta' Assigurazzjoni (DAS)² tal-Qorti.
3. Il-Qorti kkonkludiet li d-dhul għas-sena finanzjarja 2018 huwa legali u regolari u ma fihx żbalji materjali.

¹ ĠU C 340, 8.10.2019.

² "Déclaration d'assurance".

4. Il-Qorti kkwalifikat l-opinjoni tagħha dwar il-legalità u r-regolarità tan-nefqa wara li sabet li l-infiq b'riskju għoli (prinċipalment infiq fuq bażi ta' rimborż, li huwa soġġett għal regoli kumplessi) huwa milqut minn livell materjali ta' żball, filwaqt li n-nefqa li ssir prinċipalment fuq bażi ta' drittijiet sottostanti u soġġetta għal regoli inqas kumplessi mhijiex materjalment affettwata minn żbalji. Kollox ma' kollox, il-Qorti qieset li l-livell stmat ta' żbalji mhuwiex mifruż.
5. Fis-6 ta' Frar 2019, il-Kumitat tal-Baġit laħaq qbil dwar abbozz ta' rakkomandazzjoni tal-Kunsill dwar il-kwittanza li għandha tingħata lill-Kummissjoni fir-rigward tal-implimentazzjoni tal-baġit ġenerali tal-Unjoni Ewropea għas-sena finanzjarja 2018. It-test jinsab fl-Addendum 1 għal din in-nota.
6. F'konformità mar-Regolament (UE, Euratom) 2018/1046³ u b'mod partikolari l-Artikolu 70(4) tiegħu, u r-Regolamenti Finanzjarji ta' kull korp, il-Kunsill huwa meħtieġ ifassal rakkomandazzjonijiet lill-Parlament Ewropew dwar kwittanza li għandha tingħata lill-korpi stabbiliti taħt it-TFUE u t-Trattat Euratom u li għandhom personalità ġuridika u jirċievu kontribuzzjonijiet li jithallsu mill-baġit. Dawn l-abbozzi ta' rakkomandazzjonijiet qed jiġu ppreżentati għall-adozzjoni mill-Kunsill bħala punt "A" separat⁴.
7. Barra minn hekk, f'konformità mar-Regolament tal-Kunsill (KE) Nru 58/2003⁵ tad-19 ta' Diċembru 2002 li jistabbilixxi l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità, u b'mod partikolari l-Artikolu 14(3) tiegħu, u r-Regolament tal-Kummissjoni (KE) Nru 1653/2004⁶ tal-21 ta' Settembru 2004, dwar "regolament finanzjarju standard" għall-aġenziji eżekuttivi u b'mod partikolari l-Artikolu 66, l-ewwel paragrafu, tiegħu, il-Kunsill huwa meħtieġ ifassal rakkomandazzjonijiet lill-Parlament Ewropew dwar kwittanza li għandha tingħata lill-aġenziji eżekuttivi. Dawn l-abbozzi ta' rakkomandazzjonijiet jiġu ppreżentati għall-adozzjoni mill-Kunsill ukoll bħala punt "A" separat⁷.

³ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

⁴ Dok. 5761/20 ADD 1.

⁵ ĠU L 11, 16.1.2003, p. 1

⁶ ĠU L 297, 22.9.2004, p. 6.

⁷ Dok. 5762/20 ADD 1.

8. Barra minn hekk, skont l-atti ta' stabbiliment rilevanti u l-Artikolu 70(4) tar-Regolament (UE, Euratom) 2018/1046, il-Kunsill huwa meħtieġ ifassal rakkomandazzjonijiet lill-Parlament Ewropew dwar kwittanza li għandha tingħata lill-imprizi kongunti. Dawn l-abbozzi ta' rakkomandazzjonijiet jiġu pprezentati għall-adozzjoni mill-Kunsill ukoll bhala punt "A" separat⁸.
9. Il-Kumitat tar-Rappreżentanti Permanenti huwa mitlub jagħti parir lill-Kunsill biex:
- jadotta r-rakkomandazzjoni tal-Kunsill dwar il-kwittanza li għandha tingħata lill-Kummissjoni fir-rigward tal-implimentazzjoni tal-baġit ġenerali tal-Unjoni Ewropea għas-sena finanzjarja 2018 kif tinsab fl-Addendum 1;
 - japprova l-kummenti ġenerali li jakkumpanjaw ir-rakkomandazzjoni, kif jinsabu fl-ANNEX għall-istess Addendum 1;
 - jagħti struzzjonijiet lill-President tal-Kunsill biex ir-rakkomandazzjoni tal-Kunsill imsemmija hawn fuq, flimkien mal-kummenti li jakkumpanjawha, jintbagħtu lill-Parlament Ewropew, u japprova l-abbozz ta' ittra fl-ANNEX għal dak il-ghan.

⁸ Dok. 5763/20 ADD 1.

ABBOZZ TA' ITTRA

minn : President tal-Kunsill

lil : President tal-Parlament Ewropew

Sinjur,

F'konformità mal-Artikolu 319(1) tat-Trattat dwar il-Funzjonament tal-Unjoni Ewropea, qed nibgħatlek separatament¹ ir-rakkomandazzjoni tal-Kunsill tat-18 ta' Frar 2020 dwar il-kwittanza li għandha tingħata lill-Kummissjoni fir-rigward tal-implimentazzjoni tal-baġit generali tal-Unjoni Ewropea għas-sena finanzjarja 2018.

[Formula ta' għeluq].

¹ Dok. 5760/20 + ADD 1.